

525 - ci qəzet

B

25 sentyabr / 2021



Barat VÜSAL

AND

Döyüşlərə yollandılar,
Ata-ana qarşısında
and içirtək
Ana vətən qarşısında
And içidilər.
Səməndər quşları kimi
qorxmadılar od tutmaqdən,
hələ ana bətnindəyəkən
oda düşüb yanmışdır.
Bax, ölməzər qan edəndə
anla, belə qan edirlər.
Qoymurlar öz yarasını sağalmağa...
qərtməyini qoparırlar, qanadırlar.
Onlar dünyaya gəldilər
pələng kimi
baş qoparıb, baş yeməyə,
Biz yarandıq
belə ölməz igidlərə,
şəhidlərə baş oyməyə!
Ölmədilər,
səslərini nə vaxt
duymaq istədikdə
Zirvələrdən səsimizə
qıy verdilər.
Belə uca görünməzdik,
boyumuza boy verdilər!
Gör nə igid kökümüz var,
Əslimiz var!
Şəhidlərin goru haqqı!
Gör nə gözəl
dünənimiz, bu günümüz
Sabahımız - nəslimiz var,
Şəhidlərin goru haqqı!
Şəhidlərin goruna siz
gor deməyin,
Məqbər deyin!
Şəhidlərin məqamına
Bütün Ərzin səslərini
Uca Allaha çatdırın
Minbər deyin!
Yaxşı baxın,
Hər tərəfdə
Bir kişilik məbədinə
dönüb onlar,
Pozulmayan bir əbədi
Azərbaycan sərhədində
dönüb onlar!
Xudafərin körpüsünün yançağında
gedib gördüm onları mən,
Hamısı qol-qola vermişdi,
Hamısı yan-yana durmuşdu,
Üzü o yana durmuşdu,
Üzü bu yana durmuşdu!
İgid gördüm, şəhid gördüm
minlərə mən,
yüzlərə mən,

onlarla mən,
Qarabağda hər qarışda
qarşılaşdım
onlarla mən!
Ölməmişdi heç birisi,
Yenə haya çatırdılar,
Yenə hoyə yetirdilər.
Duruşlarından anladım,
Yerişlərindən anladım,
Yürüşlərindən anladım,
Zəngəzura gedirdilər!
Dona-dona gedirdilər.
Yana-yana gedirdilər
Göyçə səmtdə durmuşdular
İravana gedirdilər!
Böyükdürlər, iridirlər,
Diridirlər!
Qorxu-hürkü
bilməməyə and içiblər,
Əbədilik yaşamağa, yaşatmağa,
Ölmə
and
And içəndə
öz andına
sadiq qalır mərd oğullar!
Özlərindən qabaq sanki
yağırlarla
içikləri and vuruşur.
Nə qədər ki, sağdırlar, sağ,
özleri nərə çəkirlər,
Elə ki, həlak oldular,
yerlərinə
qoyduqları ad vuruşur!
Şəhidləri, igidləri
belə ölməz görən gündən,
belə dönməz görən gündən
Elə bil ki, mərmi olub
and içimdə,
Yerdə qalan düşmənləri
mən qıracam,
Şəhidlərin goru haqqı!
And içirəm!
...Şəhidlərin hamisini
Mən Şuşada gedib gördüm,
sağ-salamat!
Ordan haqqa baxırdılar
başımızın üstdə uçub,
açıb qanad!
Heç nəyi yalan demirəm,
Şəhidlərin goru haqqı!
bu eşqlə ki, yaşayıraq,
yox, sən də ölü deyilsən,
yox, o da ölü deyildir,
yox, mən də ölü deyiləm,
Şəhidlərin goru haqqı!
Şəhidlərin adı haqqı!
Şəhidlərin canı haqqı!
Şəhidlərin qanı haqqı!